

अल्कराज ने जीता यूएस ओपन

बने वर्ल्ड नंबर वन

- सिनर को हराकर दूसरा खिताब, जोकोविच टॉप-5 में लौटे
- अल्कराज ने सिनर को 6-2, 3-6, 6-1, 6-4 से हराया
- जीत के साथ अल्कराज 11,540 अंकों पर पहुंचकर नंबर वन बने
- जोकोविच तीन पायदान ऊपर चढ़कर चौथे स्थान पर पहुंचे
- एनिसिमोवा पहली बार डब्ल्यूटीए टॉप-5 में शामिल हुई



एटीपी रैंकिंग: अल्कराज शीर्ष पर, जोकोविच टॉप-5 में वापसी

अमेरिकी ओपन में मिली शानदार जीत के बाद कार्लोस अल्कराज 11,540 अंकों के साथ रैंकिंग में शीर्ष पर आ गए हैं, जबकि जानिक सिनर 10,780 अंकों के साथ दूसरे स्थान पर खिसक गए हैं। सेमीफाइनल तक का सफर तय करने वाले 24 बार के ग्रैंड स्लैम विजेता नोवाक जोकोविच तीन स्थान ऊपर चढ़कर चौथे स्थान पर पहुंच गए हैं। इसके साथ ही, कनाडा के फेलिक्स ऑगर-अलियासिम 14 स्थानों की बड़ी छलांग लगाकर 13वें नंबर पर आ गए हैं। टॉप-10 में, टेलर फ्रिट्ज पांचवें और जैक ड्रेपर सातवें स्थान पर फिसल गए हैं।

वर्ग में, अमेरिकी ओपन की उपविजेता अर्मांडा एनिसिमोवा पहली बार शीर्ष-5 में शामिल हुई हैं, जबकि डिफेंडिंग चैंपियन आर्यन सर्बालेंका शीर्ष पर बनी हुई हैं।



ऐतिहासिक जीत और मुकाबला

अल्कराज ने रविवार को न्यूयॉर्क में सिनर को 6-2, 3-6, 6-1, 6-4 से हराकर अपना दूसरा अमेरिकी ओपन खिताब और कुल मिलाकर छठा करियर मेजर जीता। यह जीत उन्हें ओपन युग (1968 के बाद) में कई अमेरिकी ओपन खिताब जीतने वाले 11वें खिलाड़ी के रूप में स्थापित करती है। इस मुकाबले को टैनिंस में एक नए युग की शुरुआत और दोनों ओपन चैंपियन नाओमी ओसाका सेमीफाइनल तक पहुंचने के बाद 24वें से 14वें स्थान पर आ गई हैं।

फिडे ग्रैंड स्विस् 2025 : महिला वर्ग में वैशाली संयुक्त बढ़त पर



प्रगनान्धा, गुकेश और एरिगैसी ने खेला ड्रॉ मुकाबला

समरकंद, 8 सितंबर. फिडे ग्रैंड स्विस् शतरंज टूर्नामेंट के चौथे दौर के बाद भारतीय ग्रैंडमास्टर वैशाली महिला वर्ग में संयुक्त बढ़त पर बनी हुई हैं. उन्होंने जर्मनी की दिनारा वेगनर के साथ ड्रॉ खेला, जबकि रूस की कातेरीना लागनो ने चीन की युक्सिन सांग को सफेद मोहरों से हराकर वैशाली के साथ 3.5 अंक हासिल कर लिए. पांचवें दौर में वैशाली और लागनो के बीच महत्वपूर्ण मुकाबला होगा, जिसमें वैशाली सफेद मोहरों से खेलेंगी.

ओपन वर्ग में ईरान के पारहम मगसदुलू ने स्थानीय खिलाड़ी नोदिरबेक अबुसतोरोव से ड्रॉ खेलकर 3.5 अंक के साथ अकेली बढ़त बनाए रखी. भारतीय विश्व चैंपियन गुकेश ने साथी अर्जुन एरिगैसी से ड्रॉ खेला, जबकि शीर्ष वरीय प्रगनान्धा को अमेरिका के युवा ग्रैंडमास्टर अभिमन्यु मिश्रा ने ड्रॉ पर रोका. प्रगनान्धा ने अभिमन्यु पर दबाव बनाया और एक अतिरिक्त मोहरा हासिल किया, लेकिन अंतिम खेल में अभिमन्यु ने मजबूत बचाव किया और 57 चालों में मैच ड्रॉ रहा. गुकेश और एरिगैसी के बीच काले मोहरों से एरिगैसी की तैयारी बेहतर रही, जिससे घोड़ों और मोहरों के अंतिम खेल में 46 चालों के बाद ड्रॉ हुआ. विदित गुजराती ने यूक्रेन के वासिल इवानचुक को हराकर तीन अंक बनाए और संयुक्त दूसरे स्थान पर पहुंचे. एरिगैसी, गुकेश और प्रगनान्धा भी तीन अंकों पर हैं, साथ में अबुसतोरोव, नोदिरबेक याकुबोव, हंगरी के रिचर्ड रैपोर्ट, जर्मनी के मैथियास लूबाम, स्विट्जरलैंड के निकिता विटियुगोव और तुर्की के यागिज कैन एर्डोगमस. अन्य भारतीयों में लियोन ल्युक मेडोंका ने अमेरिका के हंस नीमन से ड्रॉ खेला, जबकि प्रणव वी ने निहाल सरीन से ड्रॉ किया. हरिकृष्णा पी ने अमेरिका के जेफरी जियोंग से ड्रॉ खेला, जबकि आर्यन चोपड़ा को अमेरिका के अर्वांन्डर लियांग से हार मिली.

एक नजर में



धीमी ओवर गति के लिए दक्षिण अफ्रीका पर लगा जुर्माना
दुबई, 08 सितंबर (वार्ता). दक्षिण अफ्रीका पर इंग्लैंड के खिलाफ तीसरे एकदिवसीय मैच के दौरान धीमी ओवर गति के लिए मैच फीस का पांच प्रतिशत जुर्माना लगाया गया है. दक्षिण अफ्रीका पर यह कार्रवाई एमिरेट्स आईसीसी एलीट पैनल ऑफ मैच रेफरी के जवागल श्रीनाथ की ओर से गई. दक्षिण अफ्रीका को निर्धारित समय से एक ओवर कम फेंकने का दोषी पाया गया. मैदानी अंपायर नितिन मेनन और रसेल वॉरेन, तीसरे अंपायर शरफुद्दौला इबने शाहिद और चौथे अंपायर माइक बर्नस ने यह आरोप लगाये थे. आईसीसी के नियम तहत खिलाड़ियों और खिलाड़ी सहयोगी स्टाफ के लिए आईसीसी आचार संहिता के अनुच्छेद 2.22 के अनुसार न्यूनतम ओवर गति के अपराध के दोषी पाये जाने पर खिलाड़ियों पर निर्धारित समय में अपनी टीम द्वारा फेंके गए प्रत्येक ओवर के लिए उनकी मैच फीस का पांच प्रतिशत जुर्माना लगाया जाता है. दक्षिण अफ्रीका के कप्तान टेम्बा बादुमा ने अपराध और प्रस्तावित दंड स्वीकार कर लिया.



इंग्लैंड को व्यस्त कार्यक्रम से निपटने के तरीके खोजने होंगे
लंदन 04 सितंबर (वार्ता). इंग्लैंड क्रिकेट टीम के मुख्य कोच ब्रेंडन मैकलूम का मानना है कि टीम को अपने व्यस्त अंतरराष्ट्रीय कार्यक्रम से बेहतर तरीके से निपटना सीखना होगा. वेन डकेट, जेमी स्मिथ और हेरी ब्रुक इस गमी में अब तक इंग्लैंड के 15 अंतरराष्ट्रीय मुकाबलों में लगातार मौजूद रहे हैं, और सभी ने अग्रस्त में द हंड्रेड में खेला. तीनों खिलाड़ी अगले हफ्ते आयरलैंड के संक्षिप्त दौरे पर नहीं जायेंगे. इन बल्लेबाजों को एक अतिरिक्त हफ्ते के आराम की सलाह दी है ताकि वे व्यस्त सर्दियों से पहले 'तरोताजा' हो सकें. डकेट और स्मिथ विश्व कप से छह महीने से भी कम समय पहले लगातार अंतरराष्ट्रीय टी-20 सीरीज से बाहर रहेंगे, जबकि बेहतर योजना के तहत उन्हें एकदिवसीय सीरीज से बाहर रखा जा सकता था. उनकी अनुपस्थिति में, फिल साल्ट 'जो पितृत्व अवकाश के कारण इंग्लैंड के हालिया अंतरराष्ट्रीय टी-20 मैचों में नहीं खेल पाए थे' टीम बेंचन या विल जैक्स के साथ पारी की शुरुआत करते दिखाई देंगे.

विश्व पैरा एथलेटिक्स चैंपियनशिप में 35 खिलाड़ी करेंगे पर्दापण नयी दिल्ली. जवाहरलाल नेहरू स्टेडियम में 27 सितंबर से पांच अक्टूबर तक होने वाले विश्व पैरा एथलेटिक्स चैंपियनशिप 2025 में 35 भारतीय एथलीट पहली बार हिस्सा लेंगे. स्विट्जरलैंड में हुई नॉटविल वर्ल्ड पैरा एथलेटिक्स ग्रांप्री में पुरुषों की एफ42 जेवेलिन श्रेणी में 61.17 मीटर का श्रेष्ठ कर विश्व रिकॉर्ड बनाने वाले महेंद्र गुर्जर इस समय पटियाला में प्रशिक्षण ले रहे हैं. वे अपने पहले वर्ल्ड एथलेटिक्स चैंपियनशिप में शानदार प्रदर्शन करने और भारत का नाम रोशन करने के लिए पूरी तरह तैयार हैं. इनके अलावा इस चैंपियनशिप में पहली बार भाग लेने वालों में अतुल कोशिक (डिस्कस एफ57), प्रवीण (शॉट पुट एफ46), हनी (डिस्कस एफ37), मित भारतभाई पटेल (लॉन्ग जंप टी44), मंजीत (जेवेलिन एफ13), विशु (लॉन्ग जंप टी12), पुष्येंद्र सिंह (जेवेलिन एफ44), अजय सिंह (लॉन्ग जंप टी-47), शुभम जुयाल (शॉट पुट एफ57), बीरभद्र सिंह (डिस्कस एफ57), दयावंती (महिला 400 मीटर टी20), अमीषा रावत (महिला शॉट पुट एफ46), आनंदी कुलशेखरी (वलर थ्रो एफ32) और सुचित्रा परिदा (महिला जेवेलिन एफ56) शामिल हैं.

सिराज आईसीसी प्लेयर ऑफ द मंथ अवॉर्ड के लिए नॉमिनेट

इंग्लैंड दौरे में 23 विकेट झटके थे
मैट हेनरी और जायडन सील्स भी दावेदार

दुबई, 8 सितंबर. भारत के तेज गेंदबाज मोहम्मद सिराज को अग्रस्त महीने के

आईसीसी प्लेयर ऑफ द मंथ अवॉर्ड के लिए नामित किया गया है. उनके अलावा, न्यूजीलैंड के मैट हेनरी और वेस्टइंडीज के जायडन सील्स भी नॉमिनेट हुए हैं.

सिराज को यह नॉमिनेशन इंग्लैंड के खिलाफ ओवल टेस्ट में दमदार प्रदर्शन के लिए मिला है. उन्होंने आखिरी पारी में 5 विकेट लेकर भारत को 6 रन की रोमांचक जीत दिलाई थी. इसी जीत के सहारे भारत 2-1 से पिछड़ने के बावजूद



विश्व मुक्केबाजी चैंपियनशिप : जैस्मिन कार्टर फाइनल में, अविनाश प्री-कार्टर

लिवरपूल, 8 सितंबर. भारतीय मुक्केबाज जैस्मिन लॉबेोरिया (57 किग्रा) ने विश्व मुक्केबाजी चैंपियनशिप में शानदार प्रदर्शन करते हुए कार्टर फाइनल में जगह बना ली है, जबकि अविनाश जामवाल (65 किग्रा) प्री-कार्टर फाइनल में पहुंच गए हैं. हालांकि, साक्षी चौधरी (54 किग्रा) और सनमाचा चानू (70 किग्रा) को अपने मुकाबलों में हार का सामना करना पड़ा और वे टूर्नामेंट से बहार हो गईं. अपने मुकाबले में, ओलंपियन जैस्मिन ने ब्राजील की ओलंपियन जुसिलियन रोमेडो को 5-0 के एकतरफा फैसले से हराया. जैस्मिन ने शुरुआती राउंड में ही अपनी बढ़त बना ली और दूसरे राउंड में ब्राजीलियाई मुक्केबाज के आक्रामक रुख का भौ अच्छी तरह से मुकाबला किया. अपने सटीक मुक्कों से उन्होंने निर्णायक बढ़त हासिल की. अब जैस्मिन का अगला मुकाबला उज्बेकिस्तान की एशियाई अंडर-22 चैंपियन खुमोराबोनु ममाजोнова से होगा. पुरुष वर्ग में, विश्व कप रजत पदक विजेता अविनाश जामवाल (65 किग्रा) ने भी अपना दबदबा कायम रखा.

एशिया कप में संजू तोड़ सकते हैं धोनी का रिकॉर्ड

नयी दिल्ली 08 सितंबर (वार्ता). सूर्यकुमार यादव की कप्तानी में संयुक्त अरब अमीरात (युएई) में खेले जाने वाले आगामी एशिया कप 2025 में संजू सैमसन पूर्व भारतीय कप्तान महेंद्र सिंह धोनी के टी-20 में विकेटकीपर बल्लेबाज के रूप में सर्वाधिक छक्के लगाने का रिकॉर्ड तोड़ सकते हैं. हाल ही में संजू सैमसन के 'नो लुक सिक्स' की भी काफी चर्चा हुई. जब वो फॉर्म में होते हैं तो उनके बल्ले को रोकना नामुमकिन होता है. केरल लीग में उन्होंने पांच मैचों में ही 30 छक्के लगाकर साबित कर दिया कि वो अंतरराष्ट्रीय टी-20 के सबसे बेहतरीन खिलाड़ियों में से एक हैं और एशिया कप में उन्हें प्लेइंग इलेवन में रखना फायदेमंद साबित होगा. हालांकि अभी यह तय नहीं है कि वे किस नंबर पर खेलने वाले हैं. संजू इस एशिया कप में धोनी का रिकॉर्ड तोड़ सकते हैं. दरअसल धोनी के नाम किसी विकेटकीपर के द्वारा अंतरराष्ट्रीय टी-20 में सबसे ज्यादा छक्के जड़ने का रिकॉर्ड है. उन्होंने 85 मैचों में 52 छक्के मारे हैं.



एशिया कप के सुपर चार में महिला हॉकी टीम

हंगझोऊ (चीन), 08 सितंबर (वार्ता). भारतीय महिला हॉकी टीम ने सोमवार को महिला एशिया कप 2025 में अपनी लय बरकरार रखते हुए सिंगापुर पर 12-0 से एकतरफा जीत दर्ज कर सुपर-4 मुकाबले में अपनी जगह पक्की कर ली. आज यहां खेले गये मुकाबले में भारतीय टीम की ओर से मुमताज खान (दूसरे, 32वें, 39वें मिनट में) और नवनीत कौर (14वें, 20वें, 28वें मिनट में) नेहा (11वें, 38वें मिनट), लालरेमिसियामी (13वें मिनट में) उदिता (29वें मिनट में), शर्मिला सिंह (45वें मिनट में) और रतुजा दादासो पिसाल (53वें मिनट में) ने गोल किए भारतीय टीम मैच की शुरुआत से ही सिंगापुर की टीम पर हावी रही. पहले क्वार्टर में ही भारत ने सिंगापुर को रक्षापंक्ति को भेदते हुए चार गोल दागे. मैच शुरू होने के दूसरे मिनट में मुमताज खान ने अपने शानदार मैदानी गोल से भारत का खोला. इसके बाद भारत

भारतीय टीम सुपर-4 मैच 10 को खेलेगा

एशिया कप जीतने वाली टीम को 2026 में बेलजियम और नीदरलैंड्स में होने वाले महिला हॉकी विश्व कप के लिए सीधे क्वालिफिकेशन मिलेगा. ने अपना पहला पेनल्टी कॉर्नर हासिल किया, जिसे उदिता गोल में नहीं बदल सकीं. लेकिन इसके बाद भारत ने दो मैदानी गोल दागे.

उत्साहवर्धन विश्व कप विजेता भारतीय हॉकी टीम को नीतीश का तोहफा

प्रत्येक खिलाड़ी को मिलेंगे दस लाख रुपये

पटना, 08 सितंबर (वार्ता). बिहार के मुख्यमंत्री नीतीश कुमार ने बिहार के राजगीर में संपन्न हरी एशिया कप 2025 के फाइनल में दक्षिण कोरिया के उपर विलक्षण जीत दर्ज करने वाली भारतीय टीम के प्रत्येक सदस्य को 10 लाख रुपये की सम्मान राशि देने का निर्णय लिया है. श्री कुमार ने भारतीय टीम के हॉकी खिलाड़ियों को शुभकामनाएं देते हुए सोशल मीडिया मंच 'एक्स' पर लिखा, भारत की हॉकी टीम में बिहार की धरती पर एशियन चैंपियनशिप जीत कर

देशवासियों को गौरवान्वित किया है. उन्होंने कहा कि खिलाड़ियों के सम्मान और उत्साहवर्धन के लिए बिहार सरकार ने प्रत्येक खिलाड़ी को 10 लाख और सहयोगी स्टाफ को पांच लाख रुपये देने का निर्णय लिया है. उल्लेखनीय है कि बिहार के

एशिया कप की जीत को बाद पीड़ित को समर्पित : मनप्रीत

राजगीर. भारतीय हॉकी टीम के खिलाड़ी मनप्रीत सिंह ने हरी एशिया कप 2025 की जीत को पंजाब के बाढ़ पीड़ित लोगों को समर्पित किया. मैच जीतने के बाद मनप्रीत ने कहा, मैं इस जीत को पंजाब के लोगों को समर्पित करना चाहता हूँ, जो अकल्पनीय शक्ति और लचीलेपन के साथ विनाशकारी बाढ़ का सामना कर रहे हैं. यह जीत हर उस पीड़ित के लिए है जो अपना जीवन फिर से बनाने के लिए संघर्ष कर रहा है, और उन निर्यात स्वयंसेवकों के लिए है जो जरूरतमंदों को बचाने, उनका समर्थन करने और उनके पुनर्वास के लिए दिन-रात काम कर रहे हैं. आपका जज्बा ही हमारी सच्ची प्रेरणा है, और यह जीत पंजाब के साहस को श्रद्धांजलि है. उल्लेखनीय है कि हरमनप्रीत सिंह की अगुवाई वाली भारतीय हॉकी टीम ने रविवार को फाइनल मुकाबले में पांच बार की विजेता दक्षिण कोरिया को 4-1 से हराकर एशिया कप का खिताब अपने नाम करते हुए अगले साल बेलजियम और नीदरलैंड की संयुक्त मेजबानी में होने वाले विश्वकप के लिए क्वालिफाई कर लिया था.

राजगीर खेल परिसर के नव निर्मित हॉकी ट्रैक पर पहली बार पुरुष वर्ग में एशियाई स्तर की कई प्रतियोगिता आयोजित की गयी. 29 अगस्त से 07 सितंबर तक आयोजित इस प्रतियोगिता के फाइनल में रविवार को भारत ने पांच बार के विजेता दक्षिण कोरिया को 4-1 से हरा कर शानदार जीत दर्ज की थी.